
Indrakritam Shiva Stotram

ಇಂದ್ರಕೃತಂ ಶಿವಸ್ತೋತ್ರಮ್

Document Information



Text title : Indrakritam Shiva Stotram

File name : indrakRRitaMshivastotram.itx

Category : shiva, brahmapurANa, stotra

Location : doc_shiva

Proofread by : PSA Easwaran

Description/comments : brahmapurANa | adhyAya 129/68-81||

Latest update : October 1, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 1, 2024

sanskritdocuments.org

ఇంద్రకృతం శివస్తోత్రమ్



ఇంద్ర ఉవాచ ।

స్వమాయయా యో హ్యఖిలం చరాచరం సృజత్యవత్యత్తి న సజ్జతేఽస్మిన్ ।
ఏకః స్వతంత్రోఽద్యయచిత్సుఖాత్మకః స నః ప్రసన్నోఽస్తు పినాకపాణిః ॥ ౬౮॥

న యస్య తత్త్వం సనకాదయోఽపి జానన్తి వేదాన్తరహస్యవిజ్ఞాః ।
స పార్వతీశః సకలాభిలాషదాతా ప్రసన్నోఽస్తు మమాన్ధకారిః ॥ ౬౯॥

సృష్ట్యా స్వయమ్భూర్భగవాన్విరిక్ష్వాః భయఙ్కరం చాస్య శిరోఽన్వపశ్యత్ ।
భిత్త్వా నఖాగ్రైర్నఖసక్తమేతచ్ఛిక్షేప తస్మాదభవత్త్రివర్గః ॥ ౭౦॥

పాపం దరిద్రం త్వథ లోభయాఙ్ఘ్రే మోహో విపచ్ఛేతి తతోఽప్యనస్తమ్ ।
జాతప్రభావం భవదుఃఖరూపం బభూవ తైర్వాప్తమిదం సమస్తమ్ ॥ ౭౧॥

అవేక్ష్య సర్వం చకితః సురేశో దేవీమవోచజ్జగదస్తమేతి ।
త్వం పాహి లోకేశ్వరి లోకమాతరుమే శరణ్యే సుభగే సుభద్రే ॥ ౭౨॥

జగత్ప్రృతిష్ఠే వరదే జయ త్వం భుక్తిః సమాధిః పరమా చ ముక్తిః ।
స్వాహా స్వధా స్వస్తిరనాదిసిద్ధిర్ధీర్బుద్ధిరాసీరజరామరే త్వమ్ ॥ ౭౩॥

విద్యాదిరూపేణ జగత్త్రయే త్వం రక్షాం కరోష్యేవ మదాజ్ఞయా చ ।
త్వయైవ సృష్టం భువనత్రయం స్యాద్యతః ప్రకృత్యైవ తదైవ చిత్రమ్ ॥ ౭౪॥

ఇత్యేవముక్తా దయితా హరేణ సంశ్లేషసంలాపపరా బభూవ ।
శ్రాన్తా భవస్యార్థతనౌ సులగ్నా చిక్షేప చ స్వేదజలం కరాగ్రైః ॥ ౭౫॥

తస్మాద్బభూవ ప్రథమం స ధర్మో లక్ష్మీరథో దానమథో సువృష్టిః ।
సత్త్వం సుసమ్పన్నధరం సరాంసి ధాన్యాని పుష్పాణి ఫలాని చైవ ॥ ౭౬॥

సౌభాగ్యవస్త్రాని వపుః సువేషః శ్రృంగారభాజిని మహౌషధాని ।
నృత్యాని గీతాన్యమృతం పురాణం శ్రుతిస్మృతీ నీతిరథాన్నపానే ॥ ౭౭॥

శస్త్రాణి శాస్త్రాణి గృహోపయోగ్యన్యస్త్రాణి తీర్థాని చ కాననాని ।
ఇష్టాని పూర్తాని చ మగ్గలాని యానాని శుభ్రాభరణాసనాని ॥ ౭౮॥

భవాజ్ఞసంసర్గసుసమ్ప్రహాససున్వేదసంలాపరహఃప్రకారైః ।
తథైవ జాతం సచరాచరం చ అపాపకం దేవి తతశ్చ జాతమ్ ॥ ౭౯॥
సుఖం ప్రభూతం చ శుభం చ నిత్యం విరాజి చైతత్తవ దేవి భావాత్ ।
తస్మాత్తు మాం రక్ష జగజ్జనిత్రి భీతం భయేభ్యో జగతాం ప్రధానే ॥ ౮౦॥
ఏకే తర్క్యైర్విముహ్యంతి లీయంతే తత్ర చాపరే ।
శివశక్త్యోస్తదాఽద్వైతం సుందరం నౌషి విగ్రహమ్ ॥ ౮౧॥
ఇతి బ్రహ్మపురాణే ఏకోనత్రింశాధికశతతమాధ్యాయాంతర్గతం
ఇంద్రకృతం శివస్తోత్రం సమాప్తమ్ ।
బ్రహ్మపురాణ । అధ్యాయ ౧౨౯/౬౮-౮౧॥

brahmapurANa . adhyAya 129/68-81..

Proofread by PSA Easwaran

——
Indrakritam Shiva Stotram

pdf was typeset on October 1, 2024

——

Please send corrections to sanskrit@cheerful.com

